

# Fejn giet mistiedna l-Bażilika matul is-snin

George Farrugia u Carl Farrugia

Din is-sena qed niċcelebraw il-120 sena minn meta s-Santwarju tal-Madonna tal-Karmnu ngħata t-titlu ta' Bażilika Minuri mill-Papa Ljun XIII fit-13 ta' Mejju 1895. Din kienet l-ewwel darba li knisja f'Malta ngħata dan it-titlu bil-privileġgi kollha.



Umbrellun Bażilikali ħiereg mill-Kollegġjata Bażilika Minuri ta' S. Pietru u S. Pawl, Nadur, Għawdex

## Il-Bażilici Maltin u Għawdxin

Il-Bażilika u t-Tintinnablu tal-Karmnu tal-Belt bdew jintużaw mill-knejjes meta dawn bdew jingħataw din id-dinjità. Huma kien qed jużaw dawk tal-Karmnu tal-Belt. Meta l-Isla saret Bażilika Minuri fl-1921, kienu jissellfu t-Tintinnablu u l-Umbrellun Bażilikali tal-Karmnu tal-Belt. Fil-fatt dakinhar it-Tintinnablu refgħu Fra Rafel Mamo O.Carm li dak iż-żmien



It-Tintinnablu ħiereg mill-Bażilika Minuri tan-Nadur

kien għadu sekulari u hu jgħid li dakinhar stess ħass is-sejħa.

It-Tintinnablu u l-Umbrellun Bażilikali sselfu wkoll lill-Bażilika ta' San Ġorġ, tar-Rabat Għawdex li saret Bażilika fl-1958 kif ukoll lil dik ta' San Pietru u San Pawl fin-Nadur, Għawdex li ngħatat fl-1967. Meta l-knisja ta' Sant'Elena ta' Birkirkara saret Bażilika fl-1950, il-Kanonku Dun Vincenz Saliba gie l-Karmnu l-Belt biex jitlob lill-Pirjol ta' dak iż-żmien biex jieħu l-qisien u l-għamla tal-qafas tal-injam tal-istess Umbrellun Bażilikali.

## Parteċipazzjoni f'festi oħra

Il-Komunità tal-Madonna tal-Karmnu tal-Belt kienet tiġi mistiedna tmexxi festi u solennitajiet





1917 Solennità tal-Ġisem u d-Demm tal-Mulej. Purċissjoni li tohroġ mill-Kon-Katidral ta' San Ġwann, Valletta

kemm-il darba imma meta s-Santwarju nġhata t-titlu ta' Bażilika Minuri dawk aktar żdiedu. Fl-1921 il-komunità ġiet mistiedna f' Birkirkara fiċ-Ċentinarju ta' Sant'Elena u ġiet mogħtija l-preċedenza bħala Santwarju Bażilika.

Festi oħra li ħadet sehem fihom l-Komunità Karmelitana kienu l-Festa ta' San Ġwann Battista fix-Xewkija, Għawdex fl-24 ta' Ġunju, 1947. Il-Komunità kienet ukoll ħadet sehem fil-Festa tas-Salvatur f'Hal Lija, fil-Festa tal-Qalb Imqaddsa ta' Ġesù u fil-Parroċċa ta' San Gejtanu tal-Hamrun. Fl-1951, fis-700 sena tad-dehra u l-ġhotja tal-Labtu tal-Karmnu mill-Madonna lil San Xmun Stock, l-Umbrellun flimkien mat-Tintinnablu ħadu sehem fil-purċissjoni tal-Karmnu li tohroġ mill-knisja tal-Patrijiet Karmelitani Skalzi ta' Birkirkara.

Darba'oħra kienet ħadet sehem fil-Festa tal-Madonna tal-Karmnu tal-Gżira kif ukoll fil-Festa tal-Madonna tal-Karmnu fiż-Żurrieq.



Festa tal-Bażilika ta' San Ġwann Battista fix-Xewkija, Għawdex



Hawnhekk malli ħareġ l-Umbrellun, il-partitarji Karmelitani taż-Żurrieq infexxew f'ċapċipa enormi u devota.

Fis-sena 2000, fil-50 anniversarju tal-ġhotja tal-Bażilika lill-Kollegġjata ta' Sant'Elena ta' Birkirkara, l-Umbrellun Bażilikalijiet-Tintinnablu kienu ħadu sehem fil-Purċissjoni ta' Sant'Elena li dakinhar kienet saret fil-ġaxija. Il-Bażilika u t-Tintinnablu kienu mistiedna wkoll n-Nadur fl-2007, u darbtejn fil-Fgura fis-sena 2010 u fi Frar ta' din is-sena meta l-Parroċċa għalqet 50 sena.

L-Umbrellun Bażilikalijiet u t-Tintinnablu kienu jiehdu sehem ukoll fil-festi ta' San Pawl



Kungress Ewkaristiku 1938

Nawfragu tal-Kollegġjata tal-Belt u anki fil-Purċissjonijiet ta' Korpus u tal-Madonna ta' Caraffa tal-Kon-Katidral ta' San Ġwann il-Belt.

## *2000 - Birkirkara (50 Sena Bażilika)*








## 2007 - In-Nadur (40 Sena Bazilika)



L-umbrellun u t-tintinablu tal-Karmnu armati fil-knisja tan-Nadur



L-Insinji bażilikalni tax-Xagħra armati ġewwa n-Nadur fl-istess okkażjoni





*2010 - Il-Fgura (50 Sena tal-vara)*



*2015 - Il-Fgura (50 Sena Parroċċa)*



Li kont sħaba lewn il-fidda,  
Li kont kewkba kollni dija  
Hadd minn ħdejk ma kien jaqlagħni  
O wiċċ ħelu ta' Marija.

Li tant qlub kelli ġo fija,  
Daqskemm ramel fih il-baħar,  
Lilek biss kont inħobb dejjem,  
B'ismek biss kont jien niftaħar.

Profs. Anastasju Cuschieri

